

180. ಶ್ರೀ ಎಂ. ಮಹದೇವ್ (ನಂಜನಗೂಡು).—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಇಲಾಖೆಯ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ಕಬನಿ ಸುತ್ತಮುತ್ತಲಿನ ಕಾರ್ಖಾನೆಗಳಿಂದ ಕೊಳಕು ನೀರು ಬಂದು ನೀರು ಮಲಿನವಾಗಿ ಕುಡಿಯಲು ಸಹ ಉಪಯೋಗವಾಗದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೆ ;

ಆ) ಆರೋಗ್ಯ ದೃಷ್ಟಿಯಿಂದ ಇಲ್ಲಿನ ಸಾರ್ವಜನಿಕರಿಗೆ ಕೊಳಕು ನೀರಿನಿಂದ ರೋಗಗಳು ಉತ್ಪತ್ತಿಯಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೆ ;

ಇ. ಹಾಗಿದ್ದಲ್ಲಿ ಇದರ ಬಗ್ಗೆ ಸಾರ್ವಜನಿಕರು ಅನೇಕ ಮನವಿಗಳನ್ನು ಸಲ್ಲಿಸಿದ್ದಾರೆ ; ಹಾಗಿದ್ದಲ್ಲಿ ಈವರೆಗೆ ಯಾವ ಕ್ರಮವನ್ನು ಸರ್ಕಾರದವರು ಕೈಗೊಂಡಿದ್ದಾರೆ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ರಾಜ್ಯ ಸಚಿವರು) :—

ಅ) ಹೌದು.

ಆ) ಇಲ್ಲ.

ಇ) ಈ ಬಗ್ಗೆ ಮನವಿಗಳು ಬಂದಿವೆ. ಸರ್ಕಾರವು ನಂಜನಗೂಡಿನ ಸುತ್ತಮುತ್ತಣ ಕಾರ್ಖಾನೆಗಳಿಗೆ ಮತ್ತು ನಂಜನಗೂಡು ಪುರಸಭೆಗೆ ಕಲುಷಿತ ನೀರನ್ನು ನಿಗದಿ ಪಡಿಸಿದ ಮಾನಸಕ್ಕೆ ಶುದ್ಧೀಕರಿಸಲು ಮತ್ತು ಹಾಗೆ ಶುದ್ಧೀಕರಿಸಿದ ನೀರನ್ನು ನದಿಗೆ ಬಿಡದೆ ವ್ಯವಸಾಯಕ್ಕೆ ಉಪಯೋಗಿಸಿಕೊಳ್ಳಲು ಸೂಕ್ತ ನಿರ್ದೇಶನಗಳನ್ನು ಕೊಟ್ಟಿದೆ. ಆದರೆ ಈಗ ನಂಜನಗೂಡು ಪಟ್ಟಣದ ಕಲುಷಿತ ನೀರು ಮತ್ತು ಸುಜಾತ ಟೆಕ್ಸೈಲ್ ಕಾರ್ಖಾನೆಯು ತನ್ನ ಶುದ್ಧೀಕರಿಸಿದ ನೀರನ್ನು ಕಾರ್ಖಾನೆಯ ತೋಟಗಳಿಗೆ ಉಪಯೋಗಿಸಲು ಕ್ರಮ ಕೈಗೊಳ್ಳುತ್ತಿದೆ. ನಂಜನಗೂಡು ಪುರಸಭೆಯು ಪಟ್ಟಣದ ಕಲುಷಿತ ನೀರನ್ನು ಶುದ್ಧೀಕರಿಸಲು ಇನ್ನೂ ಕ್ರಮ ಕೈಗೊಳ್ಳಬೇಕಾಗಿದೆ.

ಶ್ರೀ ಎಂ. ಮಹದೇವ್.—ನಂಜನಗೂಡು ದಕ್ಷಿಣಕಾಶಿ ಎಂದು ಹೆಸರು ಪಡೆದಿದೆ. ಇಲ್ಲಿನ ದೇವರ ದರ್ಶನಕ್ಕೇಂದು ದೇಶದ ಮೂಲೆ ಮೂಲೆಗಳಿಂದ ಸಾವಿರಾರು ಜನರು ಬರುತ್ತಾರೆ. ಇಂತಹ ಪಟ್ಟಣದಲ್ಲಿ ಜನರು ಕಲುಷಿತ ನೀರನ್ನು ಕುಡಿಯುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಮೇಲೆ ಸಹ ಕಾರ್ಖಾನೆಗಳ ಮಾಲೀಕರ ಮೇಲೆ ಏತಕ್ಕೆ ಕ್ರಮ ತೆಗೆದುಕೊಳ್ಳಲಿಲ್ಲ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಕಲುಷಿತ ನೀರನ್ನು ಬಿಡುವುದರಿಂದ ಜನರಿಗೆ ತೊಂದರೆಯಾಗುತ್ತಿದ್ದು ಇದರ ಬಗ್ಗೆ ಸೂಕ್ತ ಕ್ರಮ ಕೈಕೊಳ್ಳಬೇಕೆಂದು ಈ ಪಟ್ಟಣದ ಸುತ್ತಮುತ್ತ ಇರುವ ಕಾರ್ಖಾನೆಗಳ ಮಾಲೀಕರಿಗೆ ಆದೇಶ ಕೊಟ್ಟಿದ್ದೇವೆ. ಇದರ ಜೊತೆಗೆ ನಂಜನಗೂಡಿನ ಪುರಸಭೆಯವರು ಈ ಕಲುಷಿತ ನೀರನ್ನು ಶುದ್ಧೀಕರಣ ಮಾಡಲು ಆದಷ್ಟೂ ಜಾಗ್ರತೆ ಕ್ರಮ ಕೈಕೊಳ್ಳಬೇಕೆಂದು ಈಗಾಗಲೇ ಆದೇಶ ಕಳುಹಿಸಿದ್ದೇವೆ.

ಶ್ರೀ ಎಂ. ಮಹದೇವ್.—ಇಲ್ಲಿ ನನ್ನ (ಆ) ಪ್ರಶ್ನೆಗೆ ಉತ್ತರವಾಗಿ 'ಇಲ್ಲ' ಎಂದು ಹೇಳಿದ್ದೀರಿ. ಅಂದರೆ ಮಲಿನವಾದಂಥ ನೀರನ್ನು ಜನರು ಕುಡಿದರೆ ಜನರ ಆರೋಗ್ಯ ಕೆಡುವುದಿಲ್ಲ ಎಂದು ಸರ್ಕಾರದ ಅಭಿಪ್ರಾಯವೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಲಿನವಾದಂಥ ನೀರನ್ನು ಕುಡಿದರೆ ಖಂಡಿತವಾಗಿ ಜನರ ಆರೋಗ್ಯ ಕೆಡುತ್ತದೆ. ಆದರೆ ಈ ಪ್ರಶ್ನೆ ಅನಗತ್ಯ ಎಂದು ಭಾವಿಸಿ ಈ ರೀತಿ ಉತ್ತರ ಕೊಡಲಾಗಿದೆ. ಈಗಾಗಲೇ ಕಲುಷಿತ ನೀರನ್ನು ಶುದ್ಧೀಕರಿಸಲು ಸೂಕ್ತವಾದ ಕ್ರಮವನ್ನು ಕೈಕೊಳ್ಳುತ್ತಿದ್ದೇವೆ.

ಶ್ರೀ ಎಂ. ಮಹದೇವ್.—ಇದನ್ನು ಸರ್ಕಾರದ ಗಮನಕ್ಕೆ ತಾವು ತಂದಮೇಲೆ ಜನರು ಈ ಕಲುಷಿತ ನೀರನ್ನು ಕುಡಿಯುವುದನ್ನು ಜಾಗ್ರತೆ ತಪ್ಪಿಸುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಈ ಬಗ್ಗೆ ಅತಿ ಶೀಘ್ರವಾಗಿ ಏನು ಕ್ರಮ ಕೈಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳೋಣ.

ಶ್ರೀ ಎಂ. ಮಹದೇವ್.—ನಾನು ಮೊದಲೇ ಹೇಳಿದಂತೆ ಎಲ್ಲ ಕಡೆಯಿಂದಲೂ ಭಕ್ತಾದಿಗಳು ಇಲ್ಲಿಗೆ ಬರುತ್ತಿರುವ ಕಾರಣ ಜನರು ಇಂತಹ ನೀರನ್ನು ಕುಡಿದು ರೋಗಕ್ಕೆ ತುತ್ತಾಗುವುದನ್ನು ತಪ್ಪಿಸಲು ಮತ್ತು ಜನರು ಸಾವನ್ನೊಪ್ಪಿ ತುತ್ತಾಗುವುದನ್ನು ತಪ್ಪಿಸಲು ಇಷ್ಟೇ ದಿವಸಗಳಲ್ಲಿ ಈ ಕೆಲಸ ಮಾಡುವುದಾಗಿ ಭರವಸೆ ಕೊಡಬೇಕು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಕಲುಷಿತ ನೀರನ್ನು ಕುಡಿದರೆ ಜನರಿಗೆ ನಾನಾ ರೀತಿಯ ರೋಗಗಳು ಬರುತ್ತವೆಂಬುದು ಸರ್ಕಾರಕ್ಕೂ ಗೊತ್ತಿದೆ. ಆದ್ದರಿಂದ ಇದನ್ನು ತಪ್ಪಿಸಲು ಅತಿ ಶೀಘ್ರಗತಿಯಿಂದ ಕ್ರಮ ತೆಗೆದುಕೊಳ್ಳಲು ಎಲ್ಲ ಪ್ರಯತ್ನಗಳನ್ನೂ ನಾವು ಮಾಡುತ್ತೇವೆ.

ಬಲ್ಕಿ ಪಟ್ಟಣಕ್ಕೆ ಆಸ್ಪತ್ರೆ ಕಟ್ಟಲು ಮಂಜೂರಾತಿ ಬಗ್ಗೆ

25. ಶ್ರೀ ಭೀಮಣ್ಣ ಖಂಡೇ (ಬಾಲ್ಕಿ).—ಮೂರನೇ ಪಟ್ಟಣದ ತಡೆಹಿಡಿಯಲಾದ ಪ್ರಶ್ನೆ. ಆರೋಗ್ಯ ಮತ್ತು ಕುಟುಂಬ ಇಲಾಖೆಯ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ಬೀದರ್ ಜಿಲ್ಲೆಯ ಬಲ್ಕಿ ಪಟ್ಟಣದಲ್ಲಿ 30 ಹಾಸಿಗೆಗಳ ಆಸ್ಪತ್ರೆಯ ಕಟ್ಟಡವನ್ನು ಕಟ್ಟಲು ಮಂಜೂರಾತಿಯನ್ನು ಕೊಟ್ಟಿದೆಯೇ? ಹಾಗಿದ್ದರೆ ಯಾವಾಗ ;

ಅ) ಒಟ್ಟು ಅಂದಾಜು ಪಟ್ಟಿ ಮತ್ತು ಎಷ್ಟು ಹಣ ಖರ್ಚು ಮಾಡಲಾಗಿದೆ ;

ಇ) ಸರ್ಕಾರದಿಂದ ಈ ಕೆಲಸವನ್ನು ಪೂರೈಸುವ ಬಗ್ಗೆ ಕ್ರಮ ತೆಗೆದುಕೊಂಡಿದೆಯೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ರಾಜ್ಯ ಸಚಿವರು) :—

ಅ) ಹೌದು. ಸರ್ಕಾರದ ನಡವಳಿಕೆ ಸಂಖ್ಯೆ ಹೆಚ್‌ಎಫ್‌ಡಬ್ಲ್ಯು 480 ಸಿಜಿಎಮ್‌ 80 ದಿನಾಂಕ 21-11-80ರಲ್ಲಿ ಮಂಜೂರಾತಿ ನೀಡಿದೆ.

ಆ) ಇದರ ಅಂದಾಜು ವೆಚ್ಚ 14 ಲಕ್ಷ ರೂಪಾಯಿಗಳು ಆಗಿರುವ ವೆಚ್ಚ—ಇಲ್ಲ.

ಇ) ಆದಳಿತ ಒಬ್ಬ ಗೆಲುವನ್ನು ಕಾಮಗಾರಿ ಇಲಾಖೆಯ ಅಧಿಕಾರಿಗಳಿಗೆ ಕಳುಹಿಸಲಾಗಿದೆ. ಕಾಮಗಾರಿ ಕೈಗೊಳ್ಳಲು ಪೂರ್ವಭಾವಿಯಾಗಿ ಅನುಸರಿಸಬೇಕಾದ ಅವಶ್ಯ ನಡವಳಿಕೆಗಳು ಪೂರ್ಣಗೊಂಡ ಮೇಲೆ ಕೆಲಸ ಆರಂಭವಾಗುವುದು.

ಶ್ರೀ ಭೀಮಣ್ಣ ಖಂಡ್ರೆ.—ನಾನು ಪ್ರಶ್ನೆ ಕೇಳಿದ ಉದ್ದೇಶ ಏನಿದೆ ಎಂಬುದನ್ನು ತಿಳಿದುಕೊಂಡು ಉತ್ತರ ಕೊಡಬೇಕು ಹೊರತು ಅಧಿಕಾರಿಗಳು ಕೊಟ್ಟ ಉತ್ತರವನ್ನು ಇಲ್ಲಿ ಒದುವುದು ಸರಿಯಲ್ಲ. ಇದು ಮಂಜೂರಾಗಿ ಎರಡೂವರೆ ವರ್ಷಗಳಾದರೂ ಕೂಡ ಇಲ್ಲಿಯವರೆಗೆ ಒಂದು ಸೆರೆ ಕೂಡ ಖರ್ಚಾಗಿಲ್ಲ. ಇದಕ್ಕಾಗಿ ಮೀಸಲಿಟ್ಟ 2 ಲಕ್ಷ ರೂಪಾಯಿಗಳು ಹಾಗೆಯೇ ಉಳಿದಿದೆ. ಇದರ ಬಗ್ಗೆ ತಾವು ಏನು ಕ್ರಮ ತೆಗೆದುಕೊಂಡಿದ್ದೀರಿ ? ಇದಕ್ಕೆ ಆದಳಿತ ಒಬ್ಬಗೆ ಕೊಟ್ಟಿದ್ದು ಯಾವಾಗ ? ಮತ್ತು ತಾಂತ್ರಿಕ ಒಬ್ಬಗೆ ಕೊಟ್ಟಿದ್ದು ಯಾವಾಗ ಎಂಬುದನ್ನು ತಿಳಿಸಬೇಕು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಈ ಬಗ್ಗೆ ನನ್ನಲ್ಲಿ ಈಗ ಮಾಹಿತಿ ಇಲ್ಲ. 1980ರಲ್ಲಿ ಮಂಜೂರಾದ ಈ ಕೆಲಸ ಇಲ್ಲಿಯವರೆಗೆ ಏತಕ್ಕೆ ಪ್ರಾರಂಭವಾಗಿಲ್ಲವೆಂದು ಕೇಳಿದರೆ ನಾನು ಏನು ಉತ್ತರ ಕೊಡಬಹುದು ? ಆದರೆ ನಾನು ಇಷ್ಟು ಮಾತ್ರ ಹೇಳುತ್ತೇನೆ. ಇದಕ್ಕೆ ಆದಳಿತ ಒಬ್ಬಗೆ ಸಿಕ್ಕಿದ್ದರೆ ಕೆಲಸ ಪ್ರಾರಂಭ ಮಾಡಲು ಏನು ಕ್ರಮ ಕೈಕೊಳ್ಳಬೇಕೋ ಅದನ್ನು ಕೈಕೊಳ್ಳುತ್ತೇವೆ.

ಶ್ರೀ ಭೀಮಣ್ಣ ಖಂಡ್ರೆ.—ಇದಕ್ಕೆ ಆದಳಿತ ಒಬ್ಬಗೆ ಸಿಕ್ಕಿ ಎರಡು ವರ್ಷಗಳಾಯಿತು. ತಾಂತ್ರಿಕ ಒಬ್ಬಗೆ ಸಿಕ್ಕಿ ಒಂದೂವರೆ ವರ್ಷಗಳಾಯಿತು. ಆದರೆ ಇನ್ನೂ ಕೆಲಸ ಪ್ರಾರಂಭವಾಗಿಲ್ಲ. ಪೂರ್ವಭಾವಿಯಾಗಿ ಕೈಕೊಳ್ಳಬೇಕಾದಂಥ ನಡವಳಿಕೆಗಳೆಲ್ಲಾ ಮುಗಿದಿದ್ದರೂ ಸಹ ಈ ಕೆಲಸ ಪ್ರಾರಂಭವಾಗಿಲ್ಲ. ನಮ್ಮದು ಹಿಂದುಳಿದಂಥ ಭಾಗವಾದ ಕಾರಣ ಇದನ್ನು ಯಾವಾಗ ಮುಗಿಸುತ್ತೀರಾ ಎಂಬುದನ್ನು ತಾವು ನಿರ್ದಿಷ್ಟವಾಗಿ ಹೇಳಬೇಕು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಬೀದರ್ ಜಿಲ್ಲೆ ಬಹಳ ಹಿಂದುಳಿದ ಜಿಲ್ಲೆ ಎಂಬುದು ಸರ್ಕಾರದ ಗಮನ ಸದರಲ್ಲಿದೆ. ನಾನೂ ಸಹ ಅಲ್ಲಿಗೆ ಅನೇಕ ಸಲ ಹೋಗಿ ಬಂದಿದ್ದೇನೆ. ಈ ಕೆಲಸ ಇಲ್ಲಿಯವರೆಗೆ ಏತಕ್ಕೆ ನಿಧಾನವಾಯಿತು ಎಂಬುದಕ್ಕೆ ನನ್ನ ಹತ್ತಿರ ಈಗ ಉತ್ತರವಿಲ್ಲ. ಆದರೆ ಈ ಕೆಲಸವನ್ನು ಆದಷ್ಟು ಶೀಘ್ರವಾಗಿ ಕೈಕೊಳ್ಳಲು ಏನು ಕ್ರಮ ಬೇಕೋ ಅದನ್ನು ಕೈಕೊಳ್ಳಲಾಗುತ್ತದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ರಾಜ್ಯದ ಅನೇಕ ಕಡೆ ಇಂತಹ ಮೆಡಿಕಲ್ ಸಬ್ ಸೆಂಟರ್‌ಗಳನ್ನು ಕಟ್ಟುವ ಬಗ್ಗೆ ಮಂಜೂರಾತಿ ಆಗಿದ್ದರೂ ಸಹ ಆ ಕೆಲಸಗಳು ಆಗದಿರಲು ಕಾರಣವೆಂದರೆ ಸಾಕಷ್ಟು ಹಣ ಒದಗಿಸದಿರುವುದು. ಮಂಜೂರಾದ ಹಣದಲ್ಲಿ ಮೂರನೇ ಒಂದು ಭಾಗದಷ್ಟು ಹಣವನ್ನು ಒದಗಿಸಿದ್ದರೆ ಲೋಕೋಪಯೋಗಿ ಇಲಾಖೆಯವರು ಟೆಂಡರ್ ಕರೆಯುವುದಿಲ್ಲ. ಈ ಒಂದು ಆಸ್ಪತ್ರೆ ಕಟ್ಟಿದ ಬಗ್ಗೆ ಕೂಡ 14 ಲಕ್ಷ ರೂಪಾಯಿಗಳು ಖರ್ಚಾಗುವುದಿದ್ದರೂ ಸಹ ಇದರ ಮೂರನೇ ಒಂದು ಭಾಗದ ಹಣವನ್ನು ಬಡ್ಡೆ ಟ್ರಸ್ಟಿ ಒದಗಿಸದೆ ಎರಡು ಇಲ್ಲವೇ ಎರಡೂವರೆ ಲಕ್ಷ ರೂಪಾಯಿಗಳನ್ನು ಮಾತ್ರ ಒದಗಿಸಿರುವ ಕಾರಣ ಇದನ್ನು ತೆಗೆದುಕೊಳ್ಳುವುದಕ್ಕೆ ಆಗಿಲ್ಲ. ಆದ್ದರಿಂದ ಮೂರನೇ ಒಂದರಷ್ಟು ಹಣವನ್ನು ಬಡ್ಡೆ ಟ್ರಸ್ಟಿ ಒದಗಿಸುವುದರ ಮೂಲಕ ಎಲ್ಲ ಕಡೆಯೂ ಕೆಲಸಗಳನ್ನು ಕೈಕೊಳ್ಳಲು ಆದೇರ ನೀಡುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಸದಸ್ಯರ ಸಲಹೆಯನ್ನು ನಾನು ಪರಿಶೀಲಿಸಿ ಮಾಡುತ್ತೇನೆ.

ಶ್ರೀ ಭೀಮಣ್ಣ ಖಂಡ್ರೆ.—ಬಿಜಾಪುರದ ಜಿಲ್ಲೆಯ ಇಳಕಲ್‌ನಲ್ಲಿ ಕಟ್ಟಬೇಕಾಗಿರುವ ಆಸ್ಪತ್ರೆ ಕಟ್ಟಡಕ್ಕೆ 12 ಲಕ್ಷ ರೂಪಾಯಿಗಳು ಮಂಜೂರಾಗಿದ್ದರೆ ಬಡ್ಡೆ ಟ್ರಸ್ಟಿ ಈ ಕೆಲಸ ಪ್ರಾರಂಭ ಮಾಡಲು 6.78 ಲಕ್ಷ ರೂಪಾಯಿಗಳನ್ನು ಒದಗಿಸಲಾಗಿದೆ. ಅದೇ ನಮ್ಮ ಭಾಲ್ಕಿಯಲ್ಲಿ ಕಟ್ಟಬೇಕಾಗಿರುವ ಆಸ್ಪತ್ರೆ ಕಟ್ಟಡಕ್ಕೆ 14 ಲಕ್ಷ ರೂಪಾಯಿಗಳು ಮಂಜೂರಾಗಿದ್ದರೂ ಸಹ ಬಡ್ಡೆ ಟ್ರಸ್ಟಿ ಒದಗಿಸಿರುವುದು ಕೇವಲ 3.90 ಲಕ್ಷ ರೂಪಾಯಿಗಳು. ಈ ರೀತಿ ವ್ಯತ್ಯಾಸ ಮಾಡಲು ಪರ್ಸನಲ್ ಇನ್‌ಫ್ರಾಸ್ಟ್ರಕ್ಚರ್ ಏನಾದರೂ ಇದೆಯೇ ಅಥವಾ ವ್ಯಕ್ತಿಗತ ಅಭಿಕ್ಷಣ ಏನಾದರೂ ಇದೆಯೇ ಎಂಬುದನ್ನು ತಾವು ತಿಳಿಸಬೇಕು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ತಮ್ಮ ಪ್ರಶ್ನೆಯ ಮೂಲಕವೇ ಉತ್ತರ ಕಂಡುಕೊಳ್ಳಬಹುದು. 1 ಬಡ್ಡೆ ಟ್ರಸ್ಟಿ ಕೆಲಸ ಪ್ರಾರಂಭ ಮಾಡಬಹುದು ಎಂದು ಮಾನ್ಯ ಖರ್ಗೆಯವರು ಹೇಳಿದರು. 6½ ಲಕ್ಷ ರೂಪಾಯಿ ಕೊಟ್ಟಿದ್ದೇವೆಂದು ಹೇಳಿದ್ದೇನೆ.

ಶ್ರೀ ಎಸ್. ಭೀಮಣ್ಣ ಖಂಡ್ರೆ.—ಬಿಜಾಪುರದಲ್ಲಿ ಕೊಟ್ಟಿದ್ದೀರಿ. ಭಾಲ್ಕಿಯಲ್ಲಿ ಕೊಟ್ಟಿರುವುದಿಲ್ಲ. ಅದರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಆದಷ್ಟು ಶೀಘ್ರದಲ್ಲಿ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳೋಣ.

ಶ್ರೀ ಕೆ. ಹೆಚ್. ರಂಗನಾಥ್.—1977ನೇ ಇಸವಿಯಲ್ಲಿ ಎಲ್ಲೆಲ್ಲಿ ಸಾರ್ವಜನಿಕರು ವಂತಿಗೆ ಕೊಡುವುದಕ್ಕೆ ಮುಂದೆ ಬಂದು ವಂತಿಗೆ ಕೊಡುತ್ತಾರೆ ಅಲ್ಲೆಲ್ಲಾ ಆಸ್ಪತ್ರೆ ಮಂಜೂರು ಮಾಡುತ್ತೇವೆಂದು ಒಂದು ಸರ್ಕಾರಿ ಆದೇಶ ಬಂದಿದೆ. ಅದರ ಪ್ರಕಾರ ಕೆಲವು ಕಡೆಗಳಲ್ಲಿ ಸಾರ್ವಜನಿಕರು ಸರ್ಕಾರ ಕೇಳಿದಷ್ಟು ಹಣ ವನ್ನು ಕೊಟ್ಟಿದ್ದಾರೆ. ಆಸ್ಪತ್ರೆ ಇನ್ನೂ ಮಂಜೂರು ಆಗಿಲ್ಲ. $\frac{1}{3}$ ಹಣವನ್ನು ಎಲ್ಲಾ ಇಲಾಖೆಗಳೂ ಆದ್ಯತೆಯ ಮೇಲೆ ಇಡದೇ ಇರುವುದರಿಂದ ಈ ರೀತಿ ತಡವಾಗುವುದಕ್ಕೆ ತೊಂದರೆಯಾಗುತ್ತಿದೆ. ಆ ಸರ್ಕಾರ ಈ ಸರ್ಕಾರ ಎನ್ನುವುದು ಅಲ್ಲ; ಆಡಳಿತ ಕ್ರಮವನ್ನು ಹೀಗೆ ಮಾಡದೇ ಇರುವುದರಿಂದ ಈ ವರ್ಷ ಖರ್ಚು 10 ಲಕ್ಷ ಆಗುತ್ತಿದ್ದ ಕಡೆ ಮುಂದಿನ ವರ್ಷ 20 ಲಕ್ಷ ಖರ್ಚು ಬರುತ್ತದೆ. ಈ ಕೆಲಸವನ್ನು ಮುಂದುವರಿಸುವುದರಿಂದ ಬೆಲೆ ಕೂಡ ಜಾಸ್ತಿಯಾಗುತ್ತದೆ. ಹೀಗೆ ನಾನಾ ಕಾರಣಗಳಿಂದ ಕೆಲಸ ಮುಂದೆ ಹೋದರೆ ಕೆಲಸ ಆಗುವುದಿಲ್ಲ. ಒಂದು ನಿರ್ದಿಷ್ಟ ಕ್ರಮ ಹಾಕಿಕೊಂಡು 2 ವರ್ಷಗಳಲ್ಲೇ ಬಡ್ಡೆ ಟ್ರಸ್ಟ್ನಲ್ಲಿ ಹಣವನ್ನು ಒದಗಿಸಿ ಇಂತಿಷ್ಟು ಹಣ ಎಂದು ಇಟ್ಟು, ನಿಖರವಾದ ಒಂದು ಕಾರ್ಯಕ್ರಮವನ್ನು ಸರ್ಕಾರ ತೆಗೆದುಕೊಂಡರೆ ತಡವಾಗುವುದು ತಪ್ಪುತ್ತದೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಸದಸ್ಯರು ಹೇಳಿದಂತೆ ಪಿ.ಎಚ್.ಸಿ.ಯೂನಿಟ್‌ಗಳಿಗೆ ರಾಜ್ಯದ ಅನೇಕ ಭಾಗಗಳಿಂದ ಬೇಡಿಕೆ ಬಂದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆ. ಪಿ.ಎಚ್.ಸಿ.ಯೂನಿಟ್‌ಗಳು ಇಲ್ಲದೇ ಇರುವ ಕಡೆಗಳಲ್ಲಿ 25 ಸಾವಿರ ಡಿಪಾಸಿಟ್ ಮಾಡಿದ್ದರೂ ಪಿ.ಹೆಚ್.ಸಿ. ಯೂನಿಟ್ಸ್ ಮಂಜೂರು ಆಗದೇ ಇರುವ ಸ್ಥಳಗಳು ಇವೆ. ಇದರ ಬಗ್ಗೆ ನನ್ನ ಇಲಾಖೆಯ ವತಿಯಿಂದ ಆದಷ್ಟು ಶೀಘ್ರವಾಗಿ ಪಿ. ಹೆಚ್.ಸಿ. ಸೆಂಟರ್‌ಗಳನ್ನು ಮಂಜೂರು ಮಾಡುವ ಬಗ್ಗೆ ಏನೊಂದು ಕಾರ್ಯಕ್ರಮವನ್ನು ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳಲಾಗುತ್ತದೆ.

ಮೈಸೂರು ದಸರಾ ವಸ್ತು ಪ್ರದರ್ಶನದಿಂದ ಬಂದ ಆದಾಯ ಖರ್ಚು ಬಗ್ಗೆ

4ನೇ ಪಟ್ಟಿಯಿಂದ ತಡೆಹಿಡಿಯಲಾದ ಪ್ರಶ್ನೆ.

42. ಶ್ರೀ ಗಂಗಾಧರನ (ಕೃಷ್ಣರಾಜ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ಮೈಸೂರಿನಲ್ಲಿ ಕಳೆದ ಎರಡು ವರ್ಷಗಳಲ್ಲಿ ಸರಕಾರ ನಡೆಸಿದ ದಸರಾ ಮಹೋತ್ಸವ ಹಾಗೂ ದಸರಾ ವಸ್ತು ಪ್ರದರ್ಶನಕ್ಕೆ ವರ್ಷಾಪ್ರತಿ ಮಾಡಿದ ಖರ್ಚು ಮತ್ತು ಆದಾಯವೆಷ್ಟು ;

ಆ) ಅದಕ್ಕೆ ಮುನ್ನ ಖಾಸಗಿ ಸಂಸ್ಥೆಯು ಈ ಉತ್ಸವವನ್ನು ಎಷ್ಟು ವರ್ಷ ನಡೆಸಿತು. ಆ ಸಮಯದಲ್ಲಿ ಸರಕಾರದಿಂದ ಆದ ಖರ್ಚು ಮತ್ತು ಆದಾಯವೆಷ್ಟು ;

ಇ) ಖಾಸಗಿ ಸಂಸ್ಥೆಯಿಂದ ಸರಕಾರ ವಸ್ತು ಪ್ರದರ್ಶನ ಹಾಗೂ ದಸರಾ ಉತ್ಸವದ ವ್ಯವಸ್ಥೆಯನ್ನು ವಹಿಸಿಕೊಂಡಾಗ ನಡೆದ ಒಪ್ಪಂದಗಳೇನು ;

ಈ) ಇದುವರೆಗೆ ನಡೆದ ಈ ಉತ್ಸವ ಹಾಗೂ ವಸ್ತು ಪ್ರದರ್ಶನದ ಆದಾಯ ವೆಚ್ಚದ ಆದಿಟ್ ಆಗಿ ವೆಯೆ, ಎಷ್ಟು ವರ್ಷಗಳಿಂದ ಎಲ್ಲಿಯವರೆಗೆ ಆದಿಟ್ ಆಗಿದೆ ;

ಉ) ಈ ಬಗ್ಗೆ ಇಂದಿನ ಸರಕಾರದ ನಿಲುವೇನು ?

ಶ್ರೀ ರಾಮಕೃಷ್ಣ ಹೆಗಡೆ(ಮುಖ್ಯ ಮಂತ್ರಿಗಳು) :—

ಅ) ದಸರಾ ಮಹೋತ್ಸವ	1980-81	1981-82
ಖರ್ಚು	11,97,839-18	16,77,953-31
ಆದಾಯ	2,36,218-47	2,64,011-63

ದಸರಾ ವಸ್ತು ಪ್ರದರ್ಶನ

ಖರ್ಚು	28,04,095-34	28,62,125-49
ಆದಾಯ	11,39,233-49	15,54,294-65

ಆ) ಖಾಸಗಿ ಸಂಸ್ಥೆಯು 1976ನೇ ಇಸವಿಯಿಂದ 1979ರವರೆಗೆ ನಡೆಸಿತು. 1976-77ನೇ ಸಾಲಿನಲ್ಲಿ ಸರ್ಕಾರ 5 ಲಕ್ಷ ರೂಪಾಯಿಗಳ ಸಹಾಯಧನ ದಸರಾ ವಸ್ತು ಪ್ರದರ್ಶನಕ್ಕೆ ಮಂಜೂರು ಮಾಡಿರುತ್ತದೆ. ಸರ್ಕಾರಕ್ಕೆ ಯಾವ ವಿಧವಾದ ಆದಾಯವೂ ಬಂದಿರುವುದಿಲ್ಲ.

ಇ) ಸರ್ಕಾರ ಮತ್ತು ಸಂಘಕ್ಕೆ ಯಾವ ಕರಾರು ಪತ್ರ ಆಗಿರಲಿಲ್ಲ.

ಈ) 1980ನೇ ವರ್ಷದಿಂದ ದಸರಾ ಉತ್ಸವಕ್ಕೆ ಸಂಬಂಧಪಟ್ಟಂತೆ ಮಹಾಲೇಖಪಾಲಕರಿಂದ ಲೆಕ್ಕ ಪರಿಶೀಲನೆಯಾಗಿರುವುದಿಲ್ಲ. 1980ನೇ ಇಸವಿಯ ವಸ್ತು ಪ್ರದರ್ಶನದ ಲೆಕ್ಕ ಪರಿಶೀಲನೆಯಾಗಿದೆ. 1981ನೇ ಇಸವಿಯದು ಇನ್ನೂ ಆಗಬೇಕಾಗಿದೆ. 1980ನೇ ಇಸವಿಗೆ ಮುಂಚೆ ಖಾಸಗಿ ಸಂಸ್ಥೆಯು ನಡೆಸಿದ ವಸ್ತು ಪ್ರದರ್ಶನದ ಲೆಕ್ಕಪತ್ರಗಳು ಚಾರ್ಟರ್ಡ್ ಅಕೌಂಟೆಂಟ್‌ರವರಿಂದ ಆದಿಟ್ ಆಗಿದೆ.